



Aħbar Tajba

Eżek 33, 7-9
S 94 (95), 1-2.6-7.8-9
Rum 13, 8-10
Mt 18, 15-20

**“Jekk huk jaqa’ f’xi dnub, mur sibu waħdu u widdbu.
Jekk jisma’ minnek, tkun irbaħt lura lil huk.”**

Darba kien hemm żewġ aħwa li tgħidx kemm kienu ħbieb ta’ xulxin. F’kollox kienu jmorru tajjeb u kienu jiftiehm u jaqsmu kulma kellhom. Missierhom, li kien qed jikber fl-età beda jinduna li ma setax ilaħħaq jaħdem l-għalqa waħdu u ddeċieda li jaqsam l-art kbira li kellu fi tnejn u jagħti nofs lil kull wieħed miż-żewġt aħwa. Kien jaf li wliedu kienu jmorru tajjeb flimkien u allura kienu ser jgħinu lil xulxin. U hekk gara. L-art qasamha fejn kien hemm xmara żgħira għaddejja biex kulhadd ikollu sehem mill-ilma għat-tisqija.

Imma darba kellhom xi jgħidu u waqfu jtkellmu u jifthiemu bejniethom. Sfortunatament il-problema baqgħu ma solvewhiex u l-aħwa baqgħu snin ma jtkellmux u tilfu kull ħbiberija li kellhom bejniethom.

Ftit xhur wara mastrudaxxa mar għand wieħed mill-aħwa biex jara jistax jagħmillu xi xogħol. Il-bidwi gietu idea u qal lill-mastrudaxxa biex jibnilu ċint għoli tal-injam fejn ix-xmara biex jaqsam u jissepara kompletament mill-art ta’ ħuh ħalli anqas biss jarah. Il-mastrudaxxa wiegħdu li jlestilu x-xogħol fi ftit jiem. Ftit jiem wara, il-bidwi mar jara x-xogħol u ra li l-mastrudaxxa għamel eżattament il-kontra ta’ dak li kellu f’moħħu. Il-mastrudaxxa kien bena pont tal-injam min-naħa għall-oħra fuq ix-xmara. Hekk kif kien maħsud, jara li ħuh il-bidwi l-ieħor ġej minn fuq il-pont u joffri l-id tal-ħbiberija għax qatt ma kien stenna li ħuh se jibni pont! Skużaw ruħhom lil xulxin u minn dakinhar qisu qatt ma kien gara xejn bejniethom. Talbu wkoll lill-mastrudaxxa biex ikompli jaħdem magħhom imma

qalilhom li xogħlu hu li jibni ħafna iktar pontijiet.

Dan hu x-xogħol ta’ kull Nisrani. Ġesù llum qed jitlobna li nkunu ta’ wens għal dawk ta’ madwarna, anki dawk li ma naqblux magħhom. Kultant li ngħinu lil dawk l-aktar għeżiež għalina taf tkun xi ftit imbarazzanti imma jekk hu ta’ ġid għalihom għandna nuruhom dak li hu tajjeb u veru anki jekk il-verità tista’ twegġa’ xi ftit għall-bidu.

Fil-jiem li ġejjin ara kif tista’ tgħin lil dawk qrib tiegħek. Kultant trid tibni pont għal sħabek waqt li drabi oħra trid tgħidilhom kelma ta’ ġid. Tinsewx x’qalilna Ġesù: “Intom id-dawl tad-dinja. Ħallu d-dawl tagħkom jidher quddiem il-bnedmin biex jaraw l-għemejjel tajba tagħkom u jfaħħru lil Missierkom li hu fis-smewwiet”.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur. HUK, DNUB, SIBU, WAHDU, WIDDBU, IRBAHT, MUR, WIEHED, TNEJN, KNISJA, PAGAN, JIEN, NOFSHOM.

D	A	R	B	A	Ż	M	IE	N	I
W	A	H	D	U	A	H	U	L	S
F	N	K	N	I	S	J	A	H	I
P	A	G	A	N	D	D	N	U	B
T	W	A	H	D	U	A	M	K	U
R	I	R	B	A	H	T	O	T	E
E	D	M	O	J	W	N	IE	Għ	H
L	D	B	W	IE	H	E	D	A	X
Ċ	B	I	A	N	Ċ	J	A	M	O
M	U	R	M	A	L	N	A	E	Għ
I	N	O	F	S	H	O	M	L	O
S	D	I	X	X	I	P	L	I	T
S	P	IE	T	R	Ġ	E	S	Ù	A
A	Ġ	W	A	N	N	I	O	M	N

“Jekk huk jaqa' f'xi dnuh,
mur sib u waħdu u widdhu.

**Jekk jisma' minnek,
tkun irbaht lura lil huk.”**



Talba tal-Paċi

Mulej aghmilni strument tal-paċi tieghek.
 Fejn hemm il-mibegħda,
 ħallini nhegġegħ l-imħabba;
 fejn hemm il-ħtija,
 ħallini nferrex il-maħfra;
 fejn hemm id-dubju,
 ħallini ndaħħal il-fidi;
 fejn hemm il-qtigħ il-qalb,
 ħallini nqawwi t-tama;
 fejn hemm id-dlam,
 ħallini nkebbes id-dawl;
 fejn hemm in-niket;
 ħallini nxerred il-ferħ.

Mgħallem divin, la tħallix
 li iżjed infittex li nkun imfarrag
 milli nfarrag jien;
 li iżjed jifhimni ħaddieħor
 milli nifhem lil ħaddieħor jien;
 li iżjed ikun maħbub, milli nħobb jien.

Għaliex meta nagħtu, aħna naqilgħu,
 meta naħfru, aħna niġu maħfura;
 meta mmutu, nerġgħu nitwiellu għall-ħajja ta' dejjem.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



**AGHŻEL PRODOTTI LI JIBDLU
 HAJJET IN-NIES GĦALL-AĦJAR!**

AGHŻEL IL-KUMMERĊ ĠUST



**SAY IT!
 HANUT TAL-KUMMERĊ ĠUST**

www.sayitmalta.com - info@sayitmalta.com
 32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq
Aħbar Tajba

Dan il-fuljett johroġ
 kull ġimgħa u jitqassam
 fil-parroċċi kollha
 ta' Malta u Għawdex.

Ċemplilna fuq 2569 9100
 jew ibgħatilna email fuq
info@sayitmalta.com

